

విజయవాడ నగర పోలీస్ కమీషనర్ కార్యాలయము

పత్రికా ప్రకటన

తేద.27.04.2021.

“కరోనా సోకిన వారికి ఉపయోగించే రెమిడిసివర్ ఇంజక్షన్లను అధిక ధరలకు

విక్రయిస్తున్న ముఠా గుట్టురట్టు చేసిన విజయవాడ పోలీసులు“

కరోనా మొదటి దశ తగ్గుతుందని ఆశించిన క్రమంలోనే అకస్మాత్తుగా శరవేగంగా సెకండ్ వేవ్ కరోనా మహమ్మారి విస్తృతంగా కేసులు అధిక మొత్తంలో వ్యాప్తి చెంది ఎక్కువ మంది కరోనా బారిన పడి ఆక్సిజన్ అందక ప్రజలు తమ ప్రాణాలు పోగొట్టుకుంటున్న తరుణంలో ప్రజల ప్రాణాలను రక్షించే క్రమంలో ఆంధ్రప్రదేశ్ రాష్ట్ర ప్రభుత్వం అందుబాట్లోకి తెచ్చిన రెమిడిసివర్ ఇంజక్షన్లను కొందరు వ్యక్తులు మానవత్వం లేకుండా అక్రమ మార్గం గుండా అధిక లాభార్జనకు బ్లాక్ మార్కెట్లో విక్రయిస్తున్న ఏడుగురు నిందితుల ముఠాను విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారి ఆదేశాల మేరకు లా&ఆర్డర్ డి.సి.పి-1 శ్రీ వి.హర్షవర్ధన రాజు గారి పర్యవేక్షణలో సెంట్రల్ జోన్ ఏ.సి.పి. శ్రీ వై.శ్రీనివాసరెడ్డి గారి ఆధ్వర్యంలో పటమట ఇన్స్పెక్టర్ శ్రీ రావి సురేష్ రెడ్డి గారు, ఎస్.ఐ. శ్రీ సి.హెచ్.కిషోర్ కుమార్ గారు మరియు వారి సిబ్బందితో కలసి ది.26.04.2021వ తేదీన కరెన్సీనగర్, మొదటి క్రాస్ రోడ్డు వద్ద ఏడుగురు నిందితులను అరెస్ట్ చేసి, వారి వద్ద నుండి **రెండు కాలం చెల్లిన రెమిడిసివర్ ఇంజక్షన్లను మరియు రూ.2,32,200/- నగదును స్వాధీనం** చేసుకోవడం జరిగింది.

ఈ కేసుకు సంబంధించి ప్రభుత్వాన్ని మరియు ప్రజలను మోసగించి రెమిడిసివర్ ఇంజక్షన్లను అక్రమం మార్గం గుండా అధికా లాభార్జనకు బహిరంగ మార్కెట్లో విక్రయిస్తున్నట్లు విజయవాడ, మొగల్రాజపురంకు చెందిన గాడిపర్తి హితేష్ కుమార్ గారు పటమట పోలీసు స్టేషన్లో ఇచ్చిన ఫిర్యాదుపై అన్ని కోణాల్లో ఈ కేసును సమగ్రంగా దర్యాప్తు చేసి ఏడుగురు నిందితులను అరెస్ట్ చేయడం జరిగింది.

అరెస్ట్ చేసిన నిందితుల వివరాలు :

- 1) పెనమలూరుకు చెందిన మండేపూడి మోహన్ కృష్ణ
- 2) కొత్తపేటకు చెందిన మాటూరి శ్రీనివాస్ కుమార్
- 3) భవానీపురంకు చెందిన ఏరువ అనంత రెడ్డి
- 4) రామవరప్పాడుకు చెందిన అరిగెల రాజా.
- 5) కానూరుకు చెందిన గుమ్మడి నరేష్.
- 6) కానూరుకు చెందిన గొల్లపూడి తరుణ్ కుమార్.
- 7) కానూరుకు చెందిన మైనేని వీరేంద్ర శివ నాద్.

విచారణలో.....విజయవాడ, మొగల్రాజపురానికి చెందిన హితేష్ కుమార్ తన పార్లనర్ అయిన సాయిఫణి తండ్రి గారికి కరోనా సోకగా వారు గుంటూరులోని ఆసుపత్రిలో చికిత్స పొందుతుండగా వారికి రెమిడిసివర్ ఇంజక్షన్ ఇవ్వాలని డాక్టరు గారు చెప్పడంతో ఫిర్యాది తనకు తెలిసిన ఫార్మసిలో పని చేయు మోహన్ కృష్ణను సంప్రదించగా ది.25.4.2021వ తేదీన మోహన్ కృష్ణ మరియు శ్రీనివాస్ అను వారు ఇద్దరూ రూ.4,800/-లు విలువగల రెమిడిసివర్ ఇంజక్షన్లను ఒకొక్కటి రూ.28,000/-లు ఖర్చు అవ్వతుంది అని చెప్పడంతో రెండు ఇంజక్షన్లు రూ.56,000/-కు భారతి నగర్లో వద్ద కొనుగోలు చేసి డాక్టరు గారికి అందజేయగా వాటిని చూసి డాక్టరు గారు కాలం చెల్లినవి అని చెప్పగా, ఫిర్యాది సదరు ఇంజక్షన్లను మోహన్ కృష్ణకు తిరిగి ఇచ్చి డబ్బులు ఇవ్వమని కోరగా పై నిందితులు ఎటువంటి నగదు తిరి చెల్లించకుండా ఫిర్యాదిని మోసం చేయడం జరిగింది.

(మిగతాది తరువాత పేజీలో...)

మరలా ఫిర్యాది ఆదే రోజు రెమిడిసివర్ ఇంజక్షన్ కొరకు తనకు తెలిసిన అనంత రెడ్డిని సంప్రదించగా రూ.2,450/-లు విలువచేసే రెమిడిసివర్ ఇంజక్షన్ను ఒకొక్కటి రూ.35,000/-లు అవుతుందని చెప్పి ఫిర్యాదికి 4 రెమిడిసివర్ ఇంజక్షన్లు ఒకొక్కటి రూ.35,000/-లు చొప్పున అనంతరెడ్డి, రాజు, నరేష్, తరుణ్, శివ నాద్లకు రూ.1,40,000/-లకు నాలుగు ఇంజక్షన్లు విక్రయించడం జరిగింది. పై నిందితులు ఫిర్యాదితో పాటుగా కృష్ణలంక, బాలాజీ నగర్కు చెందిన లక్ష్మీ పవన్ అను వ్యక్తిని కూడా ప్రభుత్వం నిర్ణయించిన ధరకు కాకుండా అధిక లాభం సంపాదించాలనే దురుద్దేశ్యంతో రాష్ట్ర ప్రభుత్వం వారు కరోనా రోగుల ప్రాణాలను కాపాడటానికి సరఫరా చేసిన రెమిడిసివర్ ఇంజక్షన్లను ప్రభుత్వ నిబంధనలకు విరుద్ధంగా, ప్రభుత్వాన్ని మోసగించి డిస్ట్రిబ్యూషన్ షాపుల నుండి నేరగా హాస్పిటల్కు వెళ్ళ వల్సిన రెమిడిసివర్ ఇంజక్షన్లను దారి మళ్ళించి అక్రమ మార్గంలో ఎమ్.ఆర్.పి. ధరకంటే అధిక ధరకు విక్రయించి అమ్ముతూ ప్రభుత్వాన్ని మరియు ప్రజలను మోసం చేస్తున్నట్లు వెల్లడి కావడంతో ఏడుగురు నిందితులను పటమట ఇన్స్పెక్టర్ శ్రీ రావి సురేష్ రెడ్డి మరియు శ్రీ సి.హెచ్.కిషోర్ కుమార్ గార్లు నిందితులను అరెస్ట్ చేయడం జరిగింది.

ఈ సందర్భంగా కోవిడ్ సందర్భంగా ఆంధ్రప్రదేశ్ రాష్ట్ర ప్రభుత్వం ప్రజలకు అందించే రెమిడిసివర్ ఇంజక్షన్ మరియు ఇతర సేవలనైనా చట్ట వ్యతిరేక కార్యకలాపాలకు పాల్పడే వారిపై కఠిన చర్యలు తీసుకోవడం జరుగుతుందని హెచ్చరించడమైనది, ఇలాంటి అక్రమాలకు పాల్పడే వారి గురించి ఎలాంటి సమాచారం ఉన్న డయిల్ 100కు గాని, సమీపంలోని పోలీస్ స్టేషన్కు గాని సమాచారం ఇచ్చిన ఎడలా వారిపై కఠిన చర్యలు తీసుకోవడం జరుగుతుందని, ఈ సందర్భంగా పోలీస్ కమీషనర్ గారు తెలిపారు.